

आदिवासी घटक कार्यक्रमांतर्गत
अनुदानित आश्रमशाळा या
योजनेतर्गत सहाय्यक अनुदान
वितरीत करणेबाबत. (लेखाशीर्ष
२२२५ एफ १२९, ३१-सहाय्यक
अनुदाने-वेतनेतर)

महाराष्ट्र शासन.
आदिवासी विकास विभाग
शासन निर्णय क्रमांक: बीयुडी-२०२१/ प्र.क्र.०२/ कार्यासन-६
मंत्रालय विस्तार, मुंबई-४०० ०३२.
दिनांक:- १४ मार्च, २०२२.

वाचा -

- १) शासन निर्णय, वित्त विभाग क्र.अर्थसं-२०२१/ प्र.क्र.४८ / अर्थ-३, दि.२४.०६.२०२१ व दि.१४.१०.२०२१.
- २) शासन निर्णय, आदिवासी विकास विभाग, समक्रमांक, दि.११.११.२०२१.
- ३) आदिवासी विकास विभाग, नस्ती क्र.अआशा-२०२१/प्र.क्र.८१/का-११.
- ४) शासन पत्र, आदिवासी विकास विभाग, क्र.अआशा-२०२१/प्र.क्र.१४८ /का-११, दि.२०.०१.२०२२.

प्रस्तावना:-

आदिवासी विकास विभागांतर्गत अनुदानित आश्रमशाळांना शासनामार्फत परिपोषण अनुदान, इमारत भाडे अनुदान तसेच आकस्मिक अनुदान देण्यात येते. या अनुषंगाने आदिवासी घटक कार्यक्रमांतर्गत सन २०२१-२२ या वर्षात मागणी क्र.टी-५ मधील (०१) (७३) स्वयंसेवी संस्थांना आश्रमशाळा व मुलगोद्योत्तर आश्रमशाळा चालविण्यासाठी सहाय्यक अनुदाने (कार्यक्रम खर्च) (२२२५ एफ१२९), ३१- सहाय्यक अनुदाने (वेतनेतर) खाली रु.४५०.०० कोटी इतका निधी अर्थसंकल्पित आहे. सदर अर्थसंकल्पीत तरतुदीतुन यापुर्वी संदर्भाधीन क्र.२ येथील शासन निर्णयान्वये रु.१३५.०० कोटी इतका निधी आयुक्तालयास वितरीत करण्यात आला आहे.

चालू शैक्षणिक वर्षामध्ये कोरोना विषाणूच्या प्रादुर्भावामूळे मर्यादीत कालावधीसाठी शाळा सुरु आहेत. या बाबीचा विचार करून सं.क्र.४ अन्वये अनुदानित आश्रमशाळांना चालू वर्षी देय अनुदानाबाबत निर्णय घेण्यात आला आहे. त्या अनुषंगाने निधी वितरीत करण्याची बाब शासनाच्या विचाराधीन होती.

शासन निर्णय :-

आदिवासी विकास विभागाच्या मागणी क्रमांक टी-५ अंतर्गत २२२५ - अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण या मुख्य लेखाशीर्षांतर्गत (०१) (७३)- स्वयंसेवी संस्थांमार्फत चालविण्यात येणाऱ्या अनुदानित आश्रमशाळा या योजनेतर्गत (२२२५ एफ १२९), बाब क्र.३१- सहाय्यक अनुदाने (वेतनेतर) याखाली वित्त विभागाने उपलब्ध करून दिलेल्या ५०% निधी वितरण मर्यादेतील यापुर्वी वितरीत निधी विचारात घेता रु.५०००.०० लाख (अक्षरी रुपये पन्नास कोटी फक्त) इतका निधी नियंत्रक अधिकारी तथा आयुक्त, आदिवासी विकास नाशिक यांना वितरीत करण्यास शासन मान्यता देण्यात येत आहे.

२. सदर निधी अर्थसंकल्पीय निधी वितरण प्रणालीवर वितरीत करण्यात आला आहे. अनुदानित आश्रमशाळांचे सन २०२१-२२ या वर्षातील अनुदान अदायगीसाठी संदर्भाधीन क्रमांक ४ अन्वये दिलेल्या सूचना विचारात घेऊन सदर वितरीत निधीचा विनियोग करण्यात यावा. वितरीत निधी खर्च करतांना नियंत्रक अधिकारी यांनी विहित पद्धतीने काटकसरीच्या उपाय योजना करून खर्च करावा.

३. सदर शासन निर्णयान्वये वितरीत करण्यात आलेला निधी खर्च करतांना नियंत्रक अधिकारी यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तिय नियम तसेच वित्त विभागाच्या संदर्भाधीन दि.२४.०६.२०२१ व दि.१४.१०.२०२१ च्या शासन निर्णयातील दिलेल्या निर्देशांचे काटेकोरपणे पालन करावे.

४. सदर शासन निर्णय वित्त विभागाच्या संदर्भाधीन क्र.१ येथील दि.२४.०६.२०२१ व दि.१४.१०.२०२१ च्या शासन निर्णयान्वये प्रशासकीय विभागास प्रदान केलेल्या अधिकारात निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०३०७१८२८५३७६२४ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रविंद्र दि.औटे)

अवर सचिव, महाराष्ट्र शासन

प्रत,

१. मा.मंत्री, आदिवासी विकास यांचे खाजगी सचिव, मंत्रालय, मुंबई .
२. मा.राज्यमंत्री, आदिवासी विकास, यांचे खाजगी सचिव, मंत्रालय, मुंबई.
३. आयुक्त, आदिवासी विकास, महाराष्ट्र राज्य, नाशिक.
४. अपर आयुक्त, आदिवासी विकास, नाशिक / नागपूर / ठाणे / अमरावती.
५. महालेखापाल (लेखापरिक्षण) / (लेखा व अनुज्ञेयता), महाराष्ट्र १/२, मुंबई / नागपूर.
६. उपसचिव / कक्ष अधिकारी (का-११), आदिवासी विकास विभाग, मंत्रालय, मुंबई
७. सर्व प्रकल्प अधिकारी, एकात्मिक आदिवासी विकास प्रकल्प.
८. अधिदान व लेखाधिकारी, मुंबई.
९. वित्त विभाग (कार्यासन व्यय-१४ व अर्थ-१९), मंत्रालय, मुंबई.
१०. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
११. निवड नस्ती (का-६).